



Ukuqinteliswa kwamakhambo kweenkolo

African Storybook
Busisiwe Ndlovu





UBusisiwe banoBandile bathabe kwamanikelela.
Iinkolo zivaliwe ngesimanga sokuqinteliswa
kwamakhambo!

Bathabele ukuba nesikhathi esimnandi
emakhaya.



Ngemuva kweemveke ezihlanu zokuqinteliswa kwamakhambo, abodade laba abakathabi.

“Heyi ngisebenza ngokuzikhandla naziza ekufundeni ngokwethungelelwano. Lesi kusitjhijilo samambala!” kububula uBandi.



UBusi naye uyavuma uthi, “Sengihlulukele ukuya esikolweni.”

“Njenganje, isikolo sekuma-*WhatsApp* wetlasi wokucoca ngeenqhema, ama-apps weenkundla zezefundo kanye ne-TV yezefundo,” kutjho uBandi.



Uragela phambili uthi, “Njenganje isikolo
sesifuna siziphathe kuhle khulu begodu
sizimisele khulu.”

UBusi uthi, “Okhunye godu kukobana kufanele
sihlale sinedatha nethungelelwano ngaso soke
isikhathi.”



“Imindeni eminengi angeze yakghona ukuthenga idatha. Idosa emhhlweni,” kutjho uBandi.

UBusi ucabangela abangani bakhe, uBuhle noLuka.



UBusi uthi, “Abanye abantwana bafuna nokudla kwesikolweni.”

UBusi utshwenyekile, “Ingabe ababelethi babo bazokukghona ukuthenga ukudla okwaneleko?”



UBandi uthi, “Thina sinetjhu. Ukuqinteliswa kwamakhombo lokhu akhange kusithinte khulu naziza ngeemalini ekhaya.”

“Mina yo! Sengibahlulukele khulu abangani bami,” kububula uBusi.



Ungezelela uthi, “Iye khona ngiyakghona ukukhuluma nabo ngomtato, kodwana akufani. Ngithanda ukudlala nabo.”



UBandi uleka ngokuthi, “Ngihlulukele amasango wesikolo, abotijhere, ukufunda izinto ezitja nokuba nabangani bami.”

UMma ungena ngekamerweni labo.



“Bantazana bami, ngiqeda ukuzwa emrhatjhweni kuthiwa iinkolo ziyavulwa ngeveke ezako,” kumomotheka uMma.

UBusisiwe noBandile bathaba komhlolo nabezwa lokho!

—Imibuzo

1. Hlathulula okutjhiwo magama la:
'ukugandeleleka kezemmali',
'ukufunda ngethungelelwano',
'isikimu sokudla eenkolweni'.
2. Ingabe abodade laba
bebakuthabele yini ukuqinteliswa
kwamakhambo? Hlathulula lokho
okutjhoko.
3. Qathanisa ukufunda
ngokusebenzisa ithungelelwano
nokufunda usesikolweni. Ngikuphi
okutjhiphileko kilokhu?
4. Nangabe kuba nokhunye
ukuqinteliswa kwamakhambo,
ngiziphi izinto ongazenza
ngokuhlukileko?
5. Ingabe kunezinto ozifundileko
ngepilo ngesikhathi sokuqinteliswa
kwamakhambo? Hlathulula.
6. Ucabanga bona kubayini isikolo
sifuna ukuthembeka nokuzinikela
ngesikhathi sokuqinteliswa
kwamakhambo.

Indatjana esencwadini le imayelana nemibiko yomRhatjho i-RX. Umrhatjho i-RX kusitetjhi somrhatjho wethungelelwano, wenzelwe abantwana bewusetjenziswa bantwana.

UmRhatjho i-RX usebenza ukusuka esibhedlela i-the Red Cross War Memorial Children's Hospital e-Cape Town.

UmRhatjho i-RX usiza abantwana ukobana bacoce iindatjana ngezinto eziqakathekileko kibo.

Visit RX Radio



Ulwazi Lwethu is a Zenex Foundation funded and initiated project to develop a series of graded and leisure African language readers and teacher support materials. This project is targeted at teaching and supporting learners in the Foundation Phase to improve their home language reading and understanding. The readers have been originated in nine African languages in collaboration with Molteno Institute for Language and Literacies, Nelson Mandela Institute for Education and Rural Development, Room to Read South Africa, and Saide. All resources are developed as Open Education Resources (OER).



basic education

Department:
Basic Education
REPUBLIC OF SOUTH AFRICA

*The Ulwazi Lwethu readers and storybooks have
been quality assured and approved by DBE.*

Your attribution should include the following:

Title: Ukuqinteliswa kwamakhambo kweenkolo

Author/s: African Storybook

Translator/s: Sponono Mahlangu

Illustrator/s: Busisiwe Ndlovu

Assurer/s: William Jiyana

Language: isiNdebele



© Zenex Foundation - Saide 2025 (Updated Edition)

CC BY includes the following elements:

BY  – Credit must be given to the creator

